

पिंपरी चिंचवड महानगरपालिका
 पिंपरी १८. नगरसचिव कार्यालय
 क्रमांक: नस/ ९/कावि/३३९/२०१७
 दिनांक : १०/०८/२०१७

प्रति,

मा.
 सदस्य, पिंपरी चिंचवड महानगरपालिका
 पिंपरी ४११ ०१८.

विषय - पिंपरी चिंचवड महानगरपालिकेची मा.महापालिका सभा दिनांक
 १९/०८/२०१७ रोजी दुपारी २.०० वाजता आयोजित केलेबाबत.

मा.महोदय / महोदया,

पिंपरी चिंचवड महानगरपालिकेची माहे ऑगस्ट-२०१७ ची मासिक मा.महापालिका सभा शनिवार दिनांक १९/०८/२०१७ रोजी दुपारी २.०० वाजता महानगरपालिकेच्या प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सोबत सभेची कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



नगरसचिव

पिंपरी चिंचवड महानगरपालिका
 पिंपरी - ४११ ०१८.

प्रत : १) कार्यालयीन नोटीस बोर्ड
 २) सर्व शाखाप्रमुख व शाखाधिकारी

पिंपरी चिंचवड महानगरपालिका, पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक - ०७

पिंपरी चिंचवड महानगरपालिकेची माहे ऑगस्ट-२०१७ ची मासिक मा.महापालिका सभा शनिवार दिनांक १९/०८/२०१७ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे. सदर सभेमध्ये खालील कामकाज होईल.

- अ) मा.महापालिका सभा क्र-६८ दि. १/०१/२०१७, दि.२०/०१/२०१७ (दु.१.३० वा.), दि. २०/०२/२०१७ (दु.१.३० वा.), दि.२७/०२/२०१७ (दु.१.३० वा.), दि.२०/०४/२०१७ चा सभावृत्तांत कायम करणे.
- ब) मा.महापालिका सभा क्र-६९ दि. २०/०१/२०१७ (दु.२.०० वा.) , दि. २०/०२/२०१७ (दु.१.४५ वा.), दि.२७/०२/२०१७ (दु.१.४५ वा.), दि.२०/०४/२०१७ (दु.२.१५ व ४.०० वा.) चा सभावृत्तांत कायम करणे.
- क) मा.महापालिका सभा क्र-७० दि. २०/०२/२०१७ (दु.२.०० वा.), दि.२७/०२/२०१७ (दु.२.०० वा.), दि.२०/०४/२०१७ (दु.२.३० वा.) चा सभावृत्तांत कायम करणे.
- ड) मा.महापालिका सभा क्र-२ दि.२०/०४/२०१७ (दु.१.४५ वा.), दि.२५/०४/२०१७ चा सभावृत्तांत कायम करणे.
- इ) मा.महापालिका सभा क्र-३ दि.१९/०५/२०१७ (दु.२.०० व २.३५ वा.) चा सभावृत्तांत कायम करणे.
- फ) विशेष मा.महापालिका सभा क्र-४ दि.१५/०६/२०१७ चा सभावृत्तांत कायम करणे.
- ग) मा.महापालिका सभा क्र-५ दि.२०/०६/२०१७ (दु.२.०० व २.३५ वा.) चा सभावृत्तांत कायम करणे.
- ह) मा.महापालिका सभा क्र-६ दि.२०/०७/२०१७ चा सभावृत्तांत कायम करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.विधी समिती समितीचे ठराव

विषय क्रमांक १) संदर्भ – १) मा.महापालिका आयुक्त यांचे पत्र क्र.प्रशा/१/कावि/३८१/२०१७,
दि.१५/०६/२०१७

२) मा.विधी समिती सभा ठराव क्रमांक १७ दि.२१/०७/२०१७

“कान-नाक-घसा तज्ञ” अभिनामाचे पद सरळसेवा प्रवेशाने भरण्याकामी कर्मचारी निवड समितीने शिफारस केलेल्या प्रतिका यादीवरील डॉ.चव्हाण परमानंद देवदास यांची खुल्या (वि.जा.(अ)) प्रवर्गातून वेतनश्रेणी र.रु. १५६००-३९१०० ग्रेड पे ६६०० मध्ये “कान-नाक-घसा तज्ञ” अभिनामाचे पदावर नियुक्ती देण्यास मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक २) संदर्भ – १) मा.महापालिका आयुक्त यांचे पत्र क्र.प्रशा/१/कावि/४९१/२०१७,
दि.१९/०७/२०१७

२) मा.विधी समिती सभा ठराव क्रमांक १८ दि.०४/०८/२०१७

पिंपरी चिंचवड महानगरपालिका आस्थापनेवर 'प्रशासन अधिकारी' अभिनामाची पदे र.रु.९३००-३४८०० ग्रेड पे ५४०० या वेतनश्रेणीमध्ये शासन मंजूर आहेत. जाहिरात क्र.९३/२०१३ नुसार आदेश क्र.प्रशा/१/कावि/१४९२/१३, दि.२०/११/२०१३ अन्वये श्री.खोत संदिप दादासाहेब यांना खुला (भ.ज.(क)) आणि श्री.बहुरे सिताराम देवचंद यांना वि.जा.(अ) या प्रवर्गातून सरळसेवा प्रवेशाने प्रशासन अधिकारी या पदावर नियुक्ती देण्यात आलेली आहे. प्रस्तुतच्या नियुक्ती आदेशामध्ये आपण जर दि.०१/११/२००५ पूर्वी शासकीय/निमशासकीय सेवेत दाखल झाला असाल तर आपण पिंपरी चिंचवड महानगरपालिका आस्थापनेवर रुजू झाल्यापासून तीन महिन्यांच्या कालावधीत, संबंधित शासकीय/निमशासकीय कार्यालयाने आपले सेवानिवृत्ती वेतन अंशदान (Pension Contribution) व रजा वेतन अंशदान (Leave Salary Contribution) ची रक्कम पिंपरी चिंचवड महानगरपालिकेकडे वर्ग केल्यास आपणांस महाराष्ट्र नागरी सेवा (निवृत्तीवेतन) नियम १९८२ नुसार निवृत्तीवेतन योजना लागू राहील. तसेच संबंधित शासकीय/निमशासकीय कार्यालयाकडे जमा असणारी भविष्य निर्वाह निधीची व्याजासह रक्कम पिंपरी चिंचवड महानगरपालिकेकडे वर्ग केल्यास आपणांस सर्वसाधारण भविष्य निर्वाह निधी नियम १९९८ प्रमाणे भविष्य निर्वाह निधी योजना लागू राहील. अन्यथा आपणांस दि.३१ ऑक्टोबर २००५ नुसार नवीन अंशदान निवृत्तीवेतन योजना

म्हणजेच 'परिभाषित अंशदान निवृत्तीवेतन योजना' (Defined Contribution Pension system) लागू राहिल', याप्रमाणे अट नमूद करण्यात आलेली आहे.

श्री.खोत संदिप दादासाहेब हे दि.११/१२/२०१३ रोजी प्रशासन अधिकारी पदावर महापालिका सेवेत रुजू झाले आहेत. तत्पूर्वी श्री.खोत संदिप हे दि.१४/१०/२००५ पासून जिल्हा परिषद अहमदनगर या आस्थापनेवर ग्रामसेवक पदावर कार्यरत होते. श्री.बहुरे सिताराम देवचंद हे दि.१७/१२/२०१३ रोजी प्रशासन अधिकारी पदावर महापालिका सेवेत रुजू झाले आहेत. तत्पूर्वी श्री.बहुरे सिताराम हे डॉ.बाबासाहेब आंबेडकर मराठवाडा विद्यापीठ औरंगाबाद या आस्थापनेवर दि.२२/०६/२००५ पासून टायपिस्ट या पदावर कार्यरत होते. संबंधित कार्यालयामध्ये सदरच्या अधिका-यांना महाराष्ट्र नागरी सेवा (नियम) १९८२ नुसार निवृत्तीवेतन योजना लागू होती. उक्त अधिका-यांनी प्रशासन अधिकारी पदाकरीता अर्ज करताना दि.१२/०१/२००७ च्या शासन परिपत्रकामधील अटी व शर्तीची पूर्तता केलेली आहे.

नियुक्ती आदेशातील अटी व शर्तीनुसार संबंधितांचे पूर्वीच्या कार्यालयाकडे रजा वेतन अंशदान व सेवानिवृत्ती वेतन अंशदान रकमेची मागणी केली असता, श्री.खोत यांच्यासंदर्भात अहमदनगर जिल्हा परिषद यांनी जिल्हापरिषद सेवेतून एखादा कर्मचारी महामंडळे/नगरपालिका/महानगरपालिकेकडे सेवेत हजर झाल्यास संबंधित संस्थांना सेवानिवृत्ती वेतन अंशदान व रजा वेतन अंशदान वर्ग करण्यासंदर्भात नियम अस्तित्वात असल्याचे दिसून येत नसलेबाबत मा.उपमुख्य कार्यकारी अधिकारी, (ग्रा.पं.) जिल्हा परिषद अहमदनगर यांनी जा.क्र.साप्रवि२/ग्रामपंचायत८/६८/१६, दि.२७/०४/२०१६ अन्वये कळविले आहे. तर श्री.बहुरे यांच्याबाबत महाराष्ट्र शासन शिक्षण विभागाकडील दि.२१/०७/१९८३ च्या शासन निर्णयान्वये महाराष्ट्रातील विद्यापीठे तसेच संलग्नित अनुदानित महाविद्यालयातील शिक्षक व शिक्षकेतर वर्गाला निवृत्तीवेतन अनुदान योजना दि.०१/१०/१९८२ पासून लागू करण्यात आली आहे. श्री. बहुरे यांची नेमणूक दि.०१/१०/१९८२ नंतर झाली असल्यामुळे सेवानिवृत्ती अंशदान भरण्याचा प्रश्न उद्भवत नसलेबाबत मा.कुलसचिव, डॉ.बाबासाहेब आंबेडकर मराठवाडा विद्यापीठ, औरंगाबाद यांनी दि.१८/०२/२०१६ चे पत्रान्वये कळविले आहे.त्यामुळे श्री.खोत व श्री.बहुरे यांनी दि.२०/०८/२०१६ च्या अर्जान्वये नियुक्ती आदेशातील अटी व शर्तीनुसार अट क्र. ६ ची पूर्तता न झाल्याने सदरची रक्कम स्वतः भरण्यास तयार असल्याबाबत कळविले असून पूर्वीची सेवा सलग धरून महाराष्ट्र नागरी सेवा निवृत्ती वेतन नियम १९८२ नुसार सेवानिवृत्ती वेतन, भविष्य निर्वाह निधी, रजा वेतनाच्या लाभासाठी विचार करण्याबाबत विनंती केली आहे.

त्यानुसार मा.मुख्यलेखापरिक्षक यांचेकडील क्र.मुलेप/१/कावि/४८६/१७, दि.१९/०१/२०१७ अन्वये प्रकरणी श्री.खोत व श्री. बहुरे, प्रशा. अधिकारी यांचे नियुक्ती आदेश क्र.प्रशा/१/कावि/१४९२/१३, दि.२०/११/२०१३ मधील अट क्र.६ शिथिल करावी लागेल आणि शासकीय/निमशासकीय कार्यालयातील कर्मचारी यांची मनपा सेवेत येणेपूर्वीची सेवा सेवानिवृत्तीवेतनासाठी व सर्वसाधारण

भविष्य निर्वाह निधी नियम १९९८ प्रमाणे भविष्य निर्वाह निधी योजनासाठी धरणेबाबत मनपाचे धोरण निश्चित नसलेने याबाबत मा.महापालिका सभेची मान्यता घ्यावी लागेल याप्रमाणे अभिप्राय दिले आहेत.

सबब, श्री.खोत संदिप व श्री.बहुरे सिताराम यांच्या मागील सेवेला संरक्षण देणेप्रकरणी नियुक्ती आदेश दि.२०/११/२०१३ मधील अट क्र. ६ शिथिल करणे, श्री.खोत यांची जिल्हा परिषद अहमदनगर या आस्थापनेवर दि.१४/१०/२००५ ते दि.१०/१२/२०१३ या कालावधीकरीता केलेली सेवा त्याचप्रमाणे श्री.बहुरे यांनी डॉ.बाबासाहेब आंबेडकर मराठवाडा विद्यापीठ, औरंगाबाद या आस्थापनेवर दि. २२/०६/२००५ ते दि.१६/१२/२०१३ या कालावधीकरीता केलेली सेवा पिंपरी चिंचवड महापालिकेकडे सलग सेवा धरणे, उक्त कालावधीकरीता सदरच्या कार्यालयाकडे जमा असलेल्या सेवानिवृत्ती वेतन, भविष्य निर्वाह निधी आणि रजा वेतनाच्या रकमा लेखा विभागामार्फत निश्चित करून संबंधित अधिका-यांमार्फत भरून घेणे आणि सदरच्या रकमा भरून घेतल्यानंतर त्यांना महाराष्ट्र नागरी सेवा (निवृत्तीवेतन) नियम १९८२ नुसार निवृत्तीवेतन योजना आणि सर्वसाधारण भविष्य निर्वाह निधी नियम १९९८ प्रमाणे भविष्य निर्वाह निधी योजना लागू करणे या बाबीस मान्यता देणेकामी मा.महापालिका सभेकडे शिफारस करणेत येत आहे.

मा.शहर सुधारणा समिती समितीचे ठराव

विषय क्रमांक ३) संदर्भ : १) मा.शशिकांत कदम, मा.विकास डोळस यांचा प्रस्ताव -

२) मा.शहर सुधारणा समितीकडील ठराव क्र.११ दि.११/०७/२०१७

पिंपरी चिंचवड महानगरपालिकेच्या मंजूर विकास योजनेतील मौजे दापोडी येथील आ.क्र. ३/१४ इंजिनिअरींग स्टोअर्स (ES) या आरक्षित जागेवर पाण्याची टाकी (ESR) साठी होणा-या बदलास म.प्रा. व न.र. अधिनियम १९६६ चे कलम ३७ नुसार मा.महापालिका सभेची मान्यता घेणे आवश्यक आहे. मौजे दापोडी येथे सद्यस्थितीत आ.क्र.३/३ उंच पाण्याची टाकीसाठी ४००० चौ.मी. क्षेत्र आरक्षित केलेले आहे. या ठिकाणी एकच पाण्याची टाकी बांधण्यात आलेली आहे. त्याठिकाणी दुसरी पाण्याची टाकी बांधणे शक्य होणार नाही. दापोडी येथील लोकसंख्या पाहता एकच पाण्याची टाकी असल्यामुळे पाण्याची खुपच टंचाई निर्माण झालेली आहे. त्यामुळे दुस-या पाण्याच्या टाकीसाठी नियोजन करणे गरजेचे आहे. दापोडी येथील स.नं.१३ पैकी आ.क्र.३/१४ इंजिनिअरींग स्टोअर्ससाठी आरक्षित असलेली १००० चौ.मी. जागा महानगरपालिकेच्या ताब्यात आलेली आहे. मौजे दापोडी येथील आ.क्र.३/१४ इंजिनिअरींग स्टोअर्स या आरक्षित जागेवर म.प्रा. व न.र. अधिनियम १९६६ चे कलम ३७ नुसार उंच पाण्याची टाकी (ESR) साठी आरक्षण फेरबदल प्रस्तावित करणेस मान्यता देणेस व सदर म.प्रा. व न.र. अधिनियम १९६६ चे कलम ३७ नुसार आरक्षण फेर बदलाची

संपुर्ण कार्यवाही करणेचे म्हणजेच जाहीर नोटीस करणेकामीचे, हरकती व सुचनांवर सुनावणी घेऊन प्रस्ताव शासनास सादर करणेचे अधिकार मा.आयुक्त यांना प्रदान करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ४) संदर्भ : १) मा.महापालिका आयुक्त यांचे पत्र क्र.नरवि/कावि/३६/पिं.गुरव/२६२/२०१७, दि.१९/०७/२०१७
२) मा.शहर सुधारणा समितीकडील ठराव क्र.१२ दि.२५/०७/२०१७

मौजे पिंपळे गुरव, पिंपळे सौदागर, मौजे सांगवी पर्यंत संरक्षण विभागाच्या हद्दीलगत असलेल्या मंजूर विकास योजनेतील १२ मी./१८ मी. रूंद रस्त्यालगत संरक्षण विभागाच्या हद्दीतून आणखी १२ मी. रूंद रस्ता करणे व या व्यतिरिक्त मौजे सांगवी स.नं. ६८ पासून (बी.आर.घोलप कॉलेजची उत्तरेकडील बाजू) ते नवी सांगवी बस स्टॉप पर्यंत अतिरिक्त २४ मी. रस्ता तसेच यापूर्वीच्या संरक्षण विभागाने मंजूरी दिलेल्या H to I (R₃) रस्त्याकरीता अतिरिक्त १२ मी. रूंद रस्ता करणे आवश्यक आहे. सदरचा अतिरिक्त रस्ता केल्याने, सदर रस्ता हा दोन बीआरटी रस्त्यांना जोडणार असल्याने वाहतुकीसाठी फीडर रूट म्हणून उपयोगात येणार आहे. तसेच सदर भागाचा विकास मोठ्या प्रमाणावर झालेला असल्याने वाहतुक सुरळीत व सुरक्षित होण्याच्या दृष्टीने सदरचा रस्ता होणे गरजेचे आहे. सदर नियोजित रस्त्यांची लांबी सुमारे ४९३० मी. इतकी असणार आहे. सदरची जागा सुमारे ६३९६० चौ.मी. व विकास योजनेतील १२ मी. व १८ मी. रूंद रस्त्यामधील उर्वरित क्षेत्रासह एकूण क्षेत्र संरक्षण विभागाचे असल्याने सदरचे क्षेत्र संरक्षण विभागाकडून मनपास हस्तांतरीत करावे लागणार आहे. त्यासाठी महापालिकेने संरक्षण विभागास सदर जागेचे नियमानुसार मुल्य अदा करावे लागणार आहे. तरी सदरची जागा संरक्षण विभागाकडून मनपास हस्तांतर करून घेऊन संरक्षण विभागास सदर जागेचे मुल्य अदा करणे व त्यासाठी आवश्यक सर्वेक्षण, मोजणी करणे इत्यादी अनुषंगिक मंजूरीसह येणा-या सर्व खर्चाबाबत मा. आयुक्तसो यांना संपुर्ण अधिकार देणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ५) संदर्भ : १) मा.महापालिका आयुक्त यांचे पत्र क्र.नरवि/कावि/१२/१३१/२०१७, दि.१७/०७/२०१७
२) मा.शहर सुधारणा समितीकडील ठराव क्र.१३ दि.८/०८/२०१७

पिंपरी चिंचवड महानगरपालिकेची हद्दवाढ महाराष्ट्र शासनाचे आदेश क्र.क्रपीसीसी १३०९६/१८०१/सीआर-२६१/नवि-२२, दि ११/०९/१९९७ अन्वये करणेत आली आहे. पिंपरी चिंचवड महानगरपालिकेच्या वाढीव हद्दीची विकास योजना महाराष्ट्र शासन, नगर विकास विभाग, अधिसूचना क्र. टिमपीएस- १८०५/१०५०/सीआर- ७९५/०७/नवि-१३, दि. ३०/०५/२००८ अन्वये मंजूर आहे.

तसेच दि. १८/०८/२००९ रोजीच्या निर्णयान्वये पुनःप्रसिद्ध केलेला भाग वगळता उर्वरीत विकास योजना मंजुर असून शासन निर्णय क्र. टीपीएस१८१२/१६०/प्रक्र५८/१२/पुनर्बाधनी क्र.२७/१२/ईपी मंजुरी/ नवि-१३ दि.०२/०३/२०१५ अन्वये उर्वरीत भागच्या विकास योजनेबाबत निर्णय घेणे आलेला आहे. मौजे बोपखेल येथील पिंपरी चिंचवड महानगरपालिकेच्या मंजुर विकास योजनेमधील खालील तक्त्यात दर्शविलेल्या प्रस्तावित आरक्षणाचे भूसंपादन करणे आवश्यक आहे.

अ.क्र.	आ. क्र.	आरक्षणाचे प्रयोजन	स.नं.	बाधित होणारे संपादन करावयाचे एकूण सुमारे क्षेत्र चौ.मी.
१.	आरक्षण क्र. २/१६९	प्राथमिक शाळा	स.नं १५२ पैकी	४०००.०० चौ.मी.
२.	आरक्षण क्र. २/१५२	उद्यान	१५६ पैकी	उद्यान - ५०००.० चौ.मी.
३	१८.० मी. रस्ता उद्यानालगतचा पुर्व- पश्चिम रस्ता	--	१५६ पैकी	अंदाजे ३६०० चौ.मी.

उपरोक्त प्रस्तावित प्रयोजनाखालील जमिन महाराष्ट्र प्रादेशिक व नगररचना अधिनियम व नविन भूसंपादन अधिनियम २०१३ अन्वये संपादन करणेकामी सदर रस्त्याचा भूसंपादन प्रस्ताव मा.जिल्हाधिकारी, पुणे यांचेकडे पाठविणेकरिता मा.महापालिका सभेची मान्यता घेणे आवश्यक आहे. प्रस्तुत जमिनीचे महाराष्ट्र प्रादेशिक व नगररचना अधिनियम १९६६ चे कलम १२६ व भूसंपादन पुनर्वसन व पुनर्वसाहत करताना वाजवी नुकसान भरपाई मिळण्याचा आणि पारदर्शकता राखण्याचा हक्क अधिनियम - २०१३ (नविन भूसंपादन कायदा २०१३) अन्वये तातडीने संपादन करणेकामी मान्यता घेणेकामी मा.महापालिका सभेकडे शिफारस करणे येत आहे.

विषय क्रमांक ६) संदर्भ : १) मा.विकास डोळस, मा.संतोष कांबळे यांचा प्रस्ताव -

२) मा.शहर सुधारणा समितीकडील ठराव क्र.१४ दि.८/०८/२०१७

पिंपरी चिंचवड महानगरपालिका हद्दीतील प्रभाग क्र.१८ मध्ये विविध आरक्षणे येतात. परंतु सद्यस्थितीत बहुतांश अविकसित आरक्षणे ही नदी व निळ्या पुररेषेत येत आहेत. त्यामुळे अशा निळ्या पुररेषेने बाधित आरक्षणांचा अस्तित्वातील प्रयोजनासाठी विकास करणे शक्य होत नाही किंवा बांधकाम करता येत नाही. म्हणजेच सदर जागेत मनपाच्या नियमानुसार कोणत्याही प्रकारचे बांधकाम करता येत नसल्यामुळे सदर आरक्षित भूखंडामधील अस्तित्वातील प्रयोजन बदलून सदर ठिकाणी भूखंडाची जागा ही गार्डन, खेळाचे मैदान किंवा पुररेषेने प्रतिबंधित क्षेत्रात अनुज्ञेय होणारी

प्रयोजनासाठी आरक्षित करणे आवश्यक वाटते. कारण चिंचवड परिसरात लाखापेक्षा जास्त लोकसंख्या आहे. सदर परिसरात सुमारे २५,००० इतकी फ्लॅटची संख्या आहे. सदर भागात दाट लोकवस्ती, भाजीमंडई, शाळा, हॉस्पिटल, स्मशानभूमी, झोपडपट्टी, नाले, दोन मैला शुध्दीकरण प्रकल्प, काही ठिकाणी छोटे रस्ते, मोरया गोसावी मंदिर, असे ऐतिहासिक वारसा लाभलेले शहर आहे. तसेच मोठमोठ्या सोसायट्या असून सदर सोसायट्यांना गार्डन व खेळाची मैदाने नाहीत. त्यामुळे येथील लहान मुलांना खेळण्यासाठी मैदाने तसेच जेष्ठ नागरिकांना बसण्यासाठी गार्डन व्यवस्था नाही. मुलांना मोकळा श्वास घेण्यासाठी खुली हवेची जागा नसल्याने तसेच परिसरातील नागरिकांच्या सोयीसाठी सदर जागेचा गार्डनसाठी व मैदानांचा विचार होणे आवश्यक आहे. त्यामुळे सदर आरक्षित जागेचा योग्य वापर होईल व नागरिकांना त्याचा उपभोग घेता येईल. तरी सदर जागेवरील आरक्षणे खालील प्रमाणे बदलणे कामीच्या सदरच्या ठरावास मा.महापालिका सभेची मान्यता घेणे आवश्यक आहे.

अ.क्र.	आरक्षण क्रमांक	सध्याचे प्रयोजन	स.नं./सि.स. नं.	एकूण क्षेत्र (चौ.मी.)	अपेक्षित प्रयोजन
०१	२१९	माध्यमिक शाळा	२९६ पै	७०००	खेळाचे मैदान
०२	२०९	पोहण्याचा तलाव	१७४ पै	४५००	व्यापारी केंद्र व प्रसुतीगृह
०३	२३० क	प्रसुतीगृह व दवाखाना	२८४ पै	४०००	उद्यान

उपरोक्त पैकी अ.क्र.१ व ३ ही आरक्षणे पुरेपेते येत असल्याने मनपा नियमानुसार कोणत्याही प्रकारचे बांधकाम करता येणार नाही. तसेच चिंचवड गावात आ.क्र.२१८ मध्ये पोहण्याचा तलाव यापूर्वीच बांधणेत आलेले नव्याने अ.क्र.२ नुसार आ.क्र.२०९ मध्ये पुन्हा नव्याने पोहण्याचा तलाव विकसित करण्याची आवश्यकता नाही. त्याऐवजी दाटवस्ती भागातील आरक्षण असल्याने व्यापारी केंद्र (शॉपिंग सेंटर) व प्रसुतीगृह असा फेरबदल करणे योग्य वाटते. २३०अ व केशवनगर मध्ये शाळा यापूर्वीच बांधणेत आल्याने नव्याने अ.क्र.१ नुसार आ.क्र.२१९ मध्ये पुन्हा नव्याने शाळा विकसित करणेची आवश्यकता नाही. त्याऐवजी खेळाचे मैदान असा फेरबदल करणे योग्य वाटते. तसेच अ.क्र.३ नुसार आ.क्र.२३०क मध्ये प्रसुतीगृह व दवाखाना विकसित करणे ऐवजी उद्यान असा फेरबदल करणे योग्य वाटते. तरी वरील आरक्षणांचे बाबतीत महाराष्ट्र प्रादेशिक अधिनियम १९६६ च्या कलम ३७ अन्वये बदल करण्यास तसेच मा.आयुक्त यांनी हरकती सुचना मागवून अंतिम

निर्णय घेरून सदर विषय पुढील कार्यवाही करीता शासनास प्रस्ताव सादर करण्यास मा.आयुक्त यांना अधिकार प्रदान करण्यास मान्यता देणेबाबत मा.महापालिका सभेकडे शिफारस करणेत येत आहे.

विषय क्रमांक ७) संदर्भ : १) मा.विकास डोळस, मा.संतोष कांबळे यांचा प्रस्ताव –

२) मा.शहर सुधारणा समितीकडील ठराव क्र.१५ दि.८/०८/२०१७

मौजे चोविसावाडी व वडमुखवाडी येथील खालील नमुद मंजूर विकास योजनेतील रस्ते भूसंपादन करणे आवश्यक आहे. १) मौजे चोविसावाडी येथील स.नं.१०२ ते स.नं.९२ पासून स.नं. ९१ पर्यंत चोविसावाडी हद्दीपर्यंत मंजूर विकास योजनेतील १८ मी.रस्ता भूसंपादन करणे. २) मौजे चोविसावाडी येथील स.नं.१८६ पासून स.नं.१९५ चोविसावाडी हद्दीपर्यंत मंजूर विकास योजनेतील १८ मी.रस्ता भूसंपादन करणे. ३) मौजे वडमुखवाडी येथील स.नं.२५ पासून ते स.नं.५५ पर्यंत वडमुखवाडी हद्दीपर्यंत मंजूर विकास योजनेतील १८ मी.रस्ता भूसंपादन करणे. ४) मौजे वडमुखवाडी मधील स.नं.२१७ पासून ते स.नं.१८८ पर्यंत वडमुखवाडी हद्दीपर्यंत मंजूर विकास योजनेतील १८ मी.रस्ता भूसंपादन करणे. ५) मौजे चोविसावाडी मधील स.नं.३० पासून स.नं.३९ पर्यंत मंजूर विकास योजनेतील २४ मी. व तेथुन पुढे स.नं.३९ पर्यंत विकास योजनेतील १८ मी.रस्ता भूसंपादन करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ८) संदर्भ : १) मा.विकास डोळस, मा.संतोष कांबळे यांचा प्रस्ताव –

२) मा.शहर सुधारणा समितीकडील ठराव क्र.१६ दि.८/०८/२०१७

मौजे च-होली येथील खालील नमुद मंजूर विकास योजनेतील रस्त्यांचे भूसंपादन करणे आवश्यक आहे. १) मौजे च-होली स.नं.२२७ ते स.नं.१९८ पर्यंत २४ मी. मंजूर विकास योजनेतील रस्ता भूसंपादन करणे. २) मौजे च-होली स.नं.१९२ ते स.नं.८७ पर्यंत १८ मी. मंजूर विकास योजनेतील रस्ता भूसंपादन करणे. ३) मौजे च-होली, कोतवालवाडी स.नं.४६१ ते डी.वाय.पाटील शाळा च-होली हद्दीपर्यंत (स.नं.१३४) ३० मी. विकास योजनेतील रस्ता भूसंपादन करणे. ४) मौजे च-होली, ताजणेमळा स.नं.४३० च-होली गावापर्यंत १८ मी. विकास योजनेतील रस्ता भूसंपादन करणे. ५) मौजे च-होली स.नं.१०१३ ते स्मशानभूमी पासून जाणारा १८ मी.विकास योजनेतील रस्ता स.नं.८ पर्यंत भूसंपादन करणे. ६) मौजे च-होली स.नं.१०२७ ते १०१० पर्यंत ३० मी. व पुढे १२ मी.विकास योजनेतील रस्त्याचे भूसंपादन करणे. ७) मौजे च-होली म्हसोबा मंदिर स.नं.५१९ ते स.नं.४७५ कोतवालवाडी पर्यंत विकास योजनेतील ३० मी. रस्ता भूसंपादन करणे. ८) मौजे च-होली हिरामाता मंदिर स.नं.४३ ते स.नं.१०९ पर्यंत विकास योजनेतील ३० मी. रस्ता भूसंपादन करणे. ९) मौजे च-होली मंजूर विकास योजनेतील आ.क्र.२/६४ उद्यानाची जागा भूसंपादन करणे. १०) मौजे इडळगांव

येथील स.नं.१८९ पासून स.नं.१९१ पर्यंत २४ मी. रस्ता भूसंपादन करणेस मान्यता देणेकामी मा.महापालिका सभेकडे शिफारस करणेत येत आहे.

विषय क्रमांक ९) संदर्भ : १) मा.विकास डोळस, मा.संतोष कांबळे यांचा प्रस्ताव -

२) मा.शहर सुधारणा समितीकडील ठराव क्र.१७ दि.८/०८/२०१७

मौजे बो-होडेवाडी येथील गट नं.१८९ (मोशी जुना ग.नं.१३०७) वर महानगरपालिकेच्या विकास आराखड्यात आ.क्र.१/१६५ बेघरांसाठी घरे आरक्षण टाकणेत आलेले आहे. सदर गटामध्ये श्री.बाळू किसन बोराटे व इतर यांचे राहते घर आहे. सदर घर बो-हाडेवाडी महानगरपालिकेच्या हद्दीत समाविष्ट होण्याचे आधी ग्रामपंचायत काळापासून आहे. त्या ठिकाणी बोराटे यांची अन्य ठिकाणी कोठेही जमीन नाही. सदर आरक्षण विकसित करावयाचे झाल्यास सदर कुटूंब बेघर होणार आहे. त्यामुळे सदर ठिकाणचे आरक्षण रद्द करणेत यावे. प्रस्तावित या आरक्षणातील ग.नं.१८९ मधील आ.क्र.१/१६५ बेघरांसाठी घरे म.प्रा. व न.र. अधिनियम १९६६ चे कलम ३७ अन्वये रद्द करणेकामी मा.महापालिका सभेकडे शिफारस करणेत येत आहे.

मा.आयुक्तांकडून आलेली पत्रे/कामे

विषय क्रमांक १०) संदर्भ- १) मा.महापालिका आयुक्त यांचेकडील

जा.क्र.प्रअक/३/कावि/२६४/२०१७ दि.५/०७/२०१७

२) मा.महापालिका सभा ठराव क्रमांक ५३ दि.२०/७/२०१७ अन्वये.

महाराष्ट्र महानगरपालिका अधिनियम मधील कलम ६७(अ) अन्वये प्रत्येक महानगरपालिकेने लगतपूर्ववर्ती शासकीय वर्षासंबंधीचा पर्यावरण सद्यस्थिती अहवाल शासनाकडून वेळोवेळी विहीत करण्यात येईल, अशा पध्दतीने दरवर्षी ३१ जुलै पूर्वी मा.महापालिका सभेकडे सादर करणे आवश्यक आहे.

पिंपरी चिंचवड महानगरपालिकेचा सन २०१६-१७ चा पर्यावरण स्थितीदर्शक अहवाल महाराष्ट्र प्रदूषण नियंत्रण मंडळाने दिलेल्या डी.पी.एस.आय.आर. या मार्गदर्शक तत्वानुसार सर्व आवश्यक माहिती संबंधित विविध विभागाकडून संकलित करून त्यानुसार तयार करण्यात आला आहे. सदर प्रारूप अहवाल मा.महापालिका सभेस सादर करावयाचा आहे.

सबब पिंपरी चिंचवड महानगरपालिकेचा सन २०१६-१७ चा पर्यावरण सद्यस्थिती अहवाल नजीकच्या मा.महापालिका सभेसमोर ठेवणेत येत आहे.

(टिप- माहे ऑगस्ट-२०१७ चे सभेमध्ये घेणेचे निर्णयाप्रमाणे)

विषय क्रमांक ११) संदर्भ- १) मा.महापालिका आयुक्त यांचेकडील

जा.क्र.स्वभाअक/३/कावि/१८०/२०१७ दि.४/०८/२०१७

केंद्र शासनाच्या “स्वच्छ भारत अभियान”च्या धर्तीवर राज्यामध्ये “स्वच्छ महाराष्ट्र अभियान (नागरी)” राबविणेत येत आहे.

सदर अभियानाचे अनुषंगाने शहरातील ज्या कुटुंबाकडे स्वतःचे स्वतंत्र शौचालयनाही त्यांचेकरिता शौचालय उभारणेसाठी निधी उपलब्ध करून शहर हागंदारी मुक्त करणे (Open Defecation Free) हा या अभियानाचा मुळ उद्देश आहे. राष्ट्रीय जनगणना २०११ नुसार पिंपरी चिंचवड महानगरपालिका क्षेत्रातील एकूण ११,६८४ कुटुंबे अभियानांतर्गत वैयक्तिक शौचालय उभारणी करिता निधी उपलब्ध करणे आवश्यक आहे. सदर अभियानाचे अनुषंगाने केंद्र शासन व राज्य शासन यांचेकडून अनुक्रमे र.रु २८७,०३,०००/- व ५,०३,९१,०००/- असे एकूण र. रु ७,९०,९४,०००/- अनुदान प्राप्त झाले आहे.

प्राप्त अनुदान व मनपा हिस्सा यामधून प्रत्येक लाभार्थीस केंद्र शासनाचे र.रु ४०००/-, राज्य शासनाचे र.रु.८००० /- व मनपा हिस्सा र.रु. ४०००/-याप्रमाणे वैयक्तिक घरगुती शौचालय बांधणेसाठी अनुदानाची रक्कम अदा करणेत येत आहे.

स्वच्छ महाराष्ट्र अभियान (नागरी) अंतर्गत महापालिकेने दिनांक ३१/७/२०१७ अखेर केलेल्या कार्यवाहीची माहितीखालील प्रमाणे

प्रपत्र-अ-

महानगरपालिकेचे नाव	पिंपरी चिंचवड महानगरपालिका	शेरा
जिल्हा	पुणे	
वैयक्तिक शौचालय बांधकामासाठी अर्ज केलेल्या	११००४	
कुटुंबांची संख्या		
केंद्र शासनाचे “स्वच्छ भारत अभियान”च्या संकेत	९९१४	
स्थळावर अपलोड करणेत आलेल्या एकूण अर्जांची संख्या		

मंजूर अर्जांची एकूण संख्या		६३०९	
बांधकाम सुरु झालेल्या शौचालयांची संख्या	वैयक्तिक घरगुतीशौचालय	५६०१	
बांधकाम पूर्ण झालेल्या शौचालयांची संख्या	वैयक्तिक घरगुती शौचालय	५०६७	
बांधकाम सुरु झालेल्या शौचालयांची संख्या	सामुदायिक शौचालय	३६१ सीट्स	
बांधकाम पूर्ण झालेल्या शौचालयांची संख्या	सामुदायिक शौचालय	१७५सीट्स	महिला – ९४ सीट्स कामकाज पूर्ण पुरुष – ८१ सीट्स कामकाज पूर्ण
निर्गत करणेत आलेला पहिला हसा	५६०१लाभार्थी	GOI + GOM = ३३६.०६ लाख	GOI = २०००/- व GOM = ४०००/- हिस्सा
		ULB = ११२.०२ लाख	ULB = २०००/- हिस्सा
	एकुण	४४८.०८लाख	
निर्गत करणेत आलेला दुसरा हसा	४२४८लाभार्थी	GOI + GOM = २५४.८८ लाख	GOI = २०००/- व GOM = ४०००/- हिस्सा
		ULB = ८४.९६ लाख	ULB = २०००/- हिस्सा
	एकुण	३३९.८४ लाख	

सबब, महापालिकेकडून राबविणेत येत असलेल्या स्वच्छ महाराष्ट्र अभियान (नागरी) अंमलबजावणीचा आढावा अवलोकन करणे.

विषय क्रमांक १२) संदर्भ- १) मा.महापालिका आयुक्त यांचेकडील

जा.क्र.नवियो/५/कावि/२८५/२०१७ दि.०८/०८/२०१७

पिंपरी चिंचवड महानगरपालिकेच्या नागरवस्ती विकास योजना विभागामार्फत राबविण्यात येणा-या मागासवर्गीय कल्याणकारी योजनेअंतर्गत १) इयत्ता ५ वी ते १० वी मधील मागासवर्गीय विद्यार्थ्यांसाठी शिष्यवृत्ती. २) १२ वी नंतरचे वैद्यकिय (MBBS, BAMS, BDS, BUMS, BHMS), MBA आणि अभियांत्रिकी पदवी परीक्षा यासारखे उच्च शिक्षण घेणा-या विद्यार्थ्यांना अर्थसहाय्य देणे. ३) मागासवर्गीय युवकांना परदेशातील उच्च शिक्षणासाठी अर्थसहाय्य देणे. ४) इयत्ता ८ वी ते १२ वी मध्ये शिकत असलेल्या मागासवर्गीय विद्यार्थ्यांना मोफत सायकल वाटप. या चार योजना कार्यान्वित आहेत. या योजनेत काही दुरुस्तीकरणे आवश्यक असल्याने या बाबत सुधारीत योजना प्रस्ताव तयार करणेत आला आहे. तरी प्रस्तावा सोबतचे प्रपत्र अ, ब, क आणि प्रपत्र ड नुसार या सुधारीत योजनेला मान्यता देणेबाबत विचार करणे.

विषय क्रमांक १३) संदर्भ- १) मा.महापालिका आयुक्त यांचेकडील

जा.क्र.नवियो/०६/कावि/७९६/२०१७ दि.०९/०८/२०१७

पिंपरी चिंचवड महानगरपालिकेच्या नागरवस्ती विकास योजना विभागामार्फत राबविण्यात येणा-या इतर कल्याणकारी योजने अंतर्गत इयत्ता १ली ते पदव्युत्तर पर्यंत शिक्षण घेणा-या महापालिका हद्दीतील अनाथ / निराधार विद्यार्थ्यांना शिष्यवृत्ती देणे. तसेच एच.आय.व्ही./एड्स बाधित मुलांचा सांभाळ करणा-या पालकांना / संस्थाना अर्थसहाय्य देणे. या दोन योजना कार्यान्वित आहेत. या दोन योजने मध्ये काही दुरुस्त्या करणे आवश्यक असल्याने या बाबत सुधारित योजना, प्रस्ताव तयार करणेत आला आहे. तरी प्रस्तावा सोबतचे प्रपत्र 'अ' आणि प्रपत्र 'ब' नुसार या दोन सुधारित योजनाना मान्यता देणेबाबत विचार करणे.

विषय क्रमांक १४) संदर्भ- १) मा.महापालिका आयुक्त यांचेकडील

जा.क्र.नवियो/०६/कावि/७९७/२०१७ दि.०९/०८/२०१७

नागरवस्ती विकास योजना विभागामार्फत विविध प्रकारच्या कल्याणकारी योजना राबविण्यात येतात. इतर कल्याणकारी योजने अंतर्गत एच.आय.व्ही. / एड्स बाधित व्यक्तींसाठी पी.एम.पी.एम.एल. बस चे पासेस मोफत देणेकामी नवीन कल्याणकारी योजना राबविणेत यावी अशी महाराष्ट्र स्टेट एड्स कंट्रोल सोसायटी, महाराष्ट्र शासन मुंबई यांचे कडून लेखी मागणी करणेत आली आहे. यास अनुसरून एच.आय.व्ही. / एड्स बाधित व्यक्तींसाठी पी.एम.पी.एम.एल. बस चे पासेस मोफत

देणेकामी नवीन कल्याणकारी योजना सुरू करणेकामी प्रस्तावा सोबतचे प्रपत्र “क” नुसार या योजनेला मान्यता देणेबाबत विचार करणे.

विषय क्रमांक १५) संदर्भ- १) मा.महापालिका आयुक्त यांचेकडील

जा.क्र.नवियो/९/कावि/१२३/२०१७ दि.१०/०८/२०१७

शासन निर्णय क्र.एनयुएल.२०१४/प्र.क्र.१०४/नवि-३३, दि.२८ ऑगस्ट २०१४ अन्वये राज्यातील ५३ शहरांमध्ये दिअयो-राष्ट्रीय नागरी उपजिविका अभियानाची अंमलबजावणी करणेत येत आहे. सदर अभियानामध्ये शहरी बेघरांना निवारा हा एक घटक आहे. तसेच शासन नगरविकास निर्णय क्र.संकिर्ण २०१०/प्र.क्र.४५/नवि-२०, दि.१४ जुलै २०११ अन्वये रात्रनिवारा कार्यान्वित करणे व त्यांचे संचलन व देखभाल विषयी मार्गदर्शक तत्वे निश्चित करणेत आलेली आहेत. पिंपरी चिंचवड महानगरपालिका परिक्षेत्रामध्ये दि.१०/३/२०१७ रोजी प्रभागनिहाय शहरी बेघरांचे सर्वेक्षण केले असता १०५ बेघर आढळून आलेले आहेत. त्यासाठी पिंपरी भाजीमंडई येथील महापालिकेमार्फत चालविण्यात येत असलेला रात्रनिवारा हा नूतनीकरण करून वरील १०५ बेघरांना निवा-याची सुविधा उपलब्ध करून देणेबाबत प्रस्ताव तयार केला आहे. सदर प्रस्तावामध्ये स्थापत्य व विद्युतविषयक सर्व आवश्यक काम करणे, सुरक्षेसाठी सी.सी.टी.व्ही. कॅमेरे बसविणे इ. बाबींचा समावेश आहे. याकरिता एकूण खर्च र.रु.५०,२७,९७५/- इतका अंदाजित खर्च अपेक्षित आहे. सदरील खर्च हा केंद्रशासन पुरस्कृत दिअयो-राष्ट्रीय नागरी उपजिविका अभियान अंतर्गत शहरी बेघरांना निवारा या उपांगाअंतर्गत करणेत येणार आहे. सदरचा प्रस्ताव मा.आयुक्त तथा संचालक, नगरपरिषद प्रशासन संचालनालय, वरळी, मुंबई यांचे अंतिम मान्यतेसाठी पाठविणेकामी मान्यता देणेबाबत विचार करणे.

समित्यांचे अहवाल

विधी समिती

विषय क्रमांक १६)

अ) दि.७/०७/२०१७ चा सभावृत्तांत कायम करणे.

ब) दि.२१/०७/२०१७ चा सभावृत्तांत कायम करणे.

मा.महिला व बालकल्याण समिती

विषय क्रमांक १७)

अ) दि.४/०७/२०१७ चा सभावृत्तांत कायम करणे.


ब) दि.१८/०७/२०१७ चा सभावृत्तांत कायम करणे.

मा.शहर सुधारणा समिती

- विषय क्रमांक १८) अ) दि.११/०७/२०१७ चा सभावृत्तांत कायम करणे.
ब) दि.२५/०७/२०१७ चा सभावृत्तांत कायम करणे.

मा.क्रीडा, कला, साहित्य व सांस्कृतिक समिती

- विषय क्रमांक १९) अ) दि.२३/०६/२०१७ चा सभावृत्तांत कायम करणे.



नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/९/कावि/३३९/२०१७

दिनांक : १०/०८/२०१७

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)

नगरसचिव कार्यालयात वाचणेसाठी ठेवणेत आलेली आहेत.

माहे ऑगष्ट २०१७ चे मा.महापालिका सभेत मा.भोईर भाऊसाहेब सोपानराव, नगरसदस्य यांना विचारावयाचे प्रश्न -

प्रश्न क्र.१) पवना धरणातून आपण किती दशलक्ष एम.एल.डी. पाणी उचलतो ?

प्रश्न क्र.२) महानगरपालिकेकडे सद्यस्थितीत पाणी साठविण्याची किती क्षमता आहे ? व शहरामध्ये एकूण पाण्याच्या टाक्या किती ?

प्रश्न क्र.३) संपूर्ण शहरामध्ये एकूण नळजोड कनेक्शन किती ? त्याचबरोबर अनधिकृत नळजोड केलेल्या ग्राहकांची नोंदणी आपल्याकडे आहे काय ?

प्रश्न क्र.४) संपूर्ण पाणीपट्टीतून शहराचे एकूण उत्पन्न किती ? आणि संपूर्ण पाणीपुरवठा प्रकल्पावर एकूण वार्षिक खर्च किती व त्याचबरोबर २० वर्षांपूर्वी शहरामध्ये पाण्याची पाईपलाईन टाकलेली आहे त्याचे पुनश्च निरीक्षण केले आहे काय ?
